

बरेली: बारादरी पुलिस ने नकली, गुटखा, बीड़ी और तम्बाकू बनाने की फैक्ट्री पकड़ी, लाखों का माल बरामद

By Tarun Saxena | Tue, 17 Aug 2021



न्यूज टुडे नेटवर्क। यूपी के बरेली की बारादरी थाना पुलिस ने बड़ी मात्रा में नकली गगन गुटखा समेत तम्बाकू और कई ब्रांड की बीड़ी बरामद की हैं। बताया जा रहा है कि लाखों रूपयों के तम्बाकू, बीड़ी और गुटखे का ये जखीरा नकली है। पुलिस ने ये सामान बनाने वाली पूरी फैक्ट्री पकड़ी है यहां से पुलिस को पैकिंग की मशीनें, बीड़ी बनाने सुखाने की मशीन और अन्य सामान भी बरामद किया है।

नकली सामान बनाने वाली फैक्ट्री शाहजहांपुर का रहने वाला एक व्यक्ति चला रहा था। पुलिस ने बताया कि करीब पिछले दो सालों से ये व्यक्ति विभिन्न ब्रांड की तम्बाकू, गुटखे और बीड़ियां बना रहा था। इससे पहले मुख्य आरोपी को शाहजहांपुर और हरियाणा में भी नकली सामान बनाने के आरोपों में गिरफ्तार किया जा चुका है। शाहजहांपुर में पोल खुलने और मुकदमे होने के बाद ये लोग बरेली आकर रहने लगे और यहां भी नकली सामान बनाने का काम शुरू कर दिया।

Source: <https://newstodaynetwork.com/uttarpradesh/bareilly-baradari-police-caught-fake-gutkha-bidi-and/cid4502956.htm>